

තනතුරු — ඇබැරිතු

ශ්‍රී ලංකා පොලිස් උපසේවා

පොලිස් රෝහල - කොළඹ

ප්‍රධාන වෛද්‍ය නිලධාරී සහ දත්ත ගල‍්‍ය වෛද්‍ය නිලධාරී පුරප්පාඩු

කොළඹ පොලිස් රෝහලේ පවත්නා ඉහත සඳහන් වෛද්‍ය නිලධාරී පුරප්පාඩු සපුරාලීම සඳහා ශ්‍රී ලාංකික පුරවැසියන්ගෙන් ශ්‍රී ලංකා පොලිස් උපසේවාව මගින් අයදුම්පත් කැඳවනු ලැබේ.

02. පහතින් දක්වනු ලබන ආකෘති පත්‍රය අනුව සකස් කරන ලද අයදුම්පත් අධ්‍යක්ෂ බඳවා ගැනීම්, ශ්‍රී ලංකා පොලිස් උපසේවා මූලස්ථානය, අංක 15, මලලසේකර මාවත, කොළඹ 07 වෙත එවිය යුතුය. අයදුම්පත් බහා එවනු ලබන කවරයේ වම්පස ඉහළ කෙළවරේ. මෙම අයදුම් කරනු ලබන තනතුර සඳහන් කර එය ලියාපදිංචි තැපෑලෙන් 2004.02.21 වැනි දින හෝ එදිනට පෙර ඉහත සඳහන් ලිපිනයට ලැබෙන සේ එවිය යුතුය. ඉන් පසුව ලැබෙන අයදුම්පත් ප්‍රතික්ෂේප කරනු ලැබේ. දැනට රජයේ සේවයේ යෙදී සිටින අපේක්ෂකයන්ට ප්‍රමුඛත්වය හිමිවනු ඇත.

03. ප්‍රධාන වෛද්‍ය නිලධාරී තනතුර :

- * උපසේවා ජ්‍යෙෂ්ඨ පොලිස් අධිකාරී
- * උපසේවා කාන්තා ජ්‍යෙෂ්ඨ පොලිස් අධිකාරී

(i) වයස - අවුරුදු 40ට නොඅඩු සහ 50ට නොවැඩි විය යුතුය.

(ii) අධ්‍යාපන හා වෘත්තීය සුදුසුකම් :

(අ) එම්. බී. ඩී. එස්. (ශ්‍රී ලංකා) හෝ ඒ හා සමාන වෛද්‍ය උපාධියක් සමග ශ්‍රී ලංකා වෛද්‍ය සභාවේ ස්ථීර සහ පූර්ණ ලියාපදිංචිය ලබා තිබිය යුතුය.

(ආ) පශ්චාත් උපාධි ඩිප්ලෝමාධාරී පළමු ශ්‍රේණියේ වෛද්‍ය නිලධාරියෙකු විය යුතුය. වෛද්‍ය පරිපාලනය පිළිබඳ එම්. එස්. සී. උපාධිය ලබා ඇති අපේක්ෂකයන්ට ප්‍රමුඛත්වය දෙනු ලැබේ.

(iii) සේවා පළපුරුද්ද - රෝහල් පරිපාලනය සම්බන්ධව මූලික රෝහලක හෝ ඊට වඩා උසස් ආයතනයක ආයතන භාර නිලධාරී වශයෙන් වසර 03කට නොඅඩු පළපුරුද්දක් ලබා තිබිය යුතුය.

(iv) වැටුප් හා වෙනත් දීමනා :

(අ) තෝරාගන්නා ලද අපේක්ෂක/අපේක්ෂිකාව හට සෞඛ්‍ය සේවා දෙපාර්තමේන්තුවෙන් ගෙවනු ලබන වැටුප සහ වැටුප් වර්ධක සමග සියළු දීමනා ලැබෙනු ඇත. ඊට අමතරව ඔහුට හෝ ඇයට පොලිස් උපසේවාවේ සක්‍රීය සේවයේ යෙදෙන නිලධාරීන්ට ලැබෙන ඇතුළු දීමනා ලැබෙනු ඇත.

(ආ) රියදුරෙකු සමග නිල රථයක් ලැබෙනු ඇත.

(ඇ) රෝහල් පරිශ්‍රයේ විවාහක නිල නිවාසයකට හිමිකම් ලැබෙනු ඇත.

(v) සේවයේ නියුක්ත කරවීමේ නියමයන් :

(අ) තෝරාගන්නා ලද අපේක්ෂක/අපේක්ෂිකාව ශ්‍රී ලංකා පොලිස් උපසේවාවේ නීති හා රෙගුලාසිවලට අනුකූලව ජ්‍යෙෂ්ඨ පොලිස්

අධිකාරී/කාන්තා ජ්‍යෙෂ්ඨ පොලිස් අධිකාරී නිල මට්ටමින් සක්‍රීය සේවයේ පිහිටවනු ලැබේ.

(ආ) තෝරාගන්නා ලද අපේක්ෂක/අපේක්ෂිකාවගේ සෞඛ්‍ය සේවා දෙපාර්තමේන්තුවේ සේවා ජ්‍යෙෂ්ඨත්වය නොකඩවා බලපැවැත්වෙනු ඇත.

(ඇ) තෝරාගන්නා ලද අපේක්ෂක/අපේක්ෂිකාව අවුරුද්දක පරිවාස කාලයකට යටත් විය යුතු අතර, සේවය අවශ්‍යතාක් කල් සක්‍රීය සේවයේ තබා ගැනීමේ කාලසීමාව දීර්ඝ කරනු ලැබේ.

04. දත්ත ගල‍්‍ය වෛද්‍ය තනතුර :

- * උපසේවා සහකාර පොලිස් අධිකාරී
- * උපසේවා කාන්තා සහකාර පොලිස් අධිකාරී

(i) වයස - අවුරුදු 35ට නොවැඩි විය යුතුය.

(ii) අධ්‍යාපන හා වෘත්තීය සුදුසුකම් :

(අ) බී. ඩී. එස්. (ශ්‍රී ලංකා) හෝ ඒ හා සමාන දත්ත වෛද්‍ය උපාධියක් සමග ශ්‍රී ලංකා වෛද්‍ය සභාවේ ස්ථීර සහ පූර්ණ ලියාපදිංචිය ලබා තිබිය යුතුය.

(ආ) විකලාංග විශේෂඥ දත්ත වෛද්‍යවරයෙකු යටතේ මාස 06ක සේවා පළපුරුද්දක් ලබා තිබිය යුතුය.

(ඇ) බී. ඩී. එස්. අවසාන වෛද්‍ය පරීක්ෂණයේ දී විකලාංග දත්ත වෛද්‍ය ශිල්පය සඳහා විශිෂ්ඨ සම්මාන සාමාර්ථයක් ලබා ඇති අපේක්ෂකයන්ට ප්‍රමුඛත්වය ලබාදෙනු ඇත.

(iii) වැටුප් හා වෙනත් දීමනා :

(අ) තෝරාගන්නා ලද අපේක්ෂක/අපේක්ෂිකාව හට සෞඛ්‍ය සේවා දෙපාර්තමේන්තුවෙන් ගෙවනු ලබන වැටුප හා වැටුප් වර්ධක සමග සියළු දීමනා ලැබෙනු ඇත. ඊට අමතරව ඔහුට හෝ ඇයට පොලිස් උපසේවාවේ සක්‍රීය සේවයේ යෙදෙන නිලධාරීන්ට ලැබෙන ඇතුළු දීමනා ලැබෙනු ඇත.

(ආ) රියදුරෙකු සමග නිල රථයක් ලබාදෙනු ඇත.

(iv) සේවයේ නියුක්ත කරවීමේ නියමයන් :

(අ) තෝරාගන්නා ලද අපේක්ෂක/අපේක්ෂිකාව ශ්‍රී ලංකා පොලිස් උප සේවාවේ නීති හා රෙගුලාසිවලට අනුකූලව සහකාර පොලිස් අධිකාරී/කාන්තා සහකාර පොලිස් අධිකාරී නිල මට්ටමින් සක්‍රීය සේවයේ පිහිටවනු ලැබේ.

(ආ) තෝරාගන්නා ලද අපේක්ෂක/අපේක්ෂිකාවගේ සෞඛ්‍ය සේවා දෙපාර්තමේන්තුවේ සේවා ජ්‍යෙෂ්ඨත්වය නොකඩවා බලපැවැත්වෙනු ඇත.

(ඇ) තෝරාගන්නා ලද අපේක්ෂක/අපේක්ෂිකාව අවුරුද්දක පරිවාස කාලයකට යටත්විය යුතු අතර, සේවය අවශ්‍යතාක් කල් සක්‍රීය සේවයේ තබා ගැනීමේ කාලසීමාව දීර්ඝ කරනු ලැබේ.

05. සේවා කොන්දේසි :

(අ) තෝරාගනු ලබන අපේක්ෂකයින් රාජ්‍ය භාෂා ප්‍රතිපත්ති ක්‍රියාත්මක කිරීම සඳහා දැනට සම්පාදිතව පවත්නා හෝ මින්මතු සම්පාදනය කරනු ලබන හෝ කිසියම් නියෝගයක් වෙනොත් ඒවාට අනුකූලව කටයුතු කළ යුතුය.

(ආ) අපේක්ෂකයින් ආයතන සංග්‍රහයේ පළමුවන හා දෙවැනි වෙළුමෙහි අඩංගු නියෝගයන්ට ද, පොලිස්පතිවරයා විසින් හෝ රජය විසින් හෝ කලින්කලට නිකුත් කරනු ලබන වෙනත් කිසියම් නියෝගයක් වෙනොත් ඒවාට ද යටත් විය යුතුය.

(ඇ) තෝරාගනු ලබන අපේක්ෂකයින් පත්වීම් ලැබීමට පෙර වෛද්‍ය පරීක්ෂණයකින් සමත්විය යුතුය. පොලිස් සේවයට නුසුදුසු වන අපේක්ෂකයින්ව ප්‍රතික්ෂේප කරනු ලැබේ.

06. (i) අපේක්ෂකයින් පහත දැක්වෙන ලිපි ලේඛණවල පිටපත් (මුල් පිටපත් ඉදිරිපත් නොකළ යුතුය) ස්වකීය අයදුම්පත්වලට අමුණා එවිය යුතුය.

- (අ) උප්පැන්න සහතිකය.
- (ආ) අධ්‍යාපන සුදුසුකම් සනාථ කිරීම සඳහා වූ සහතික.
- (ඇ) වෘත්තීය සුදුසුකම් පිළිබඳ සහතික.
- (ඈ) සේවා පළපුරුද්ද දැක්වෙන සහතික.

(ii) අපේක්ෂකයින් විසින් අයදුම්පත් අඟල් 11 x 8 ප්‍රමාණයේ කඩදාසිවල ස්වකීය අත් අකුරුවලින්ම සම්පූර්ණ කර අදාළ සහතික පිටපත් සමඟ ඉහත ඡේද අංක 02හි දක්වා ඇති ලිපිනයට ලැබෙන සේ එවිය යුතු අතර, කුමන හේතුවක් නිසාවත් කිසියම් නිලධාරියෙකු වෙත පුද්ගලිකව හා නොදිය යුතුය.

සටහන.- මෙම නිවේදනයෙන් දක්වා ඇති අවශ්‍යතාවයන් සෑම අයුරින්ම සනාථ නොකෙරෙන අයදුම්පත් ප්‍රතික්ෂේප කෙරෙන අතර, එබඳු අපේක්ෂකයින් හට මේ සම්බන්ධයෙන් පිළිතුරු එවනු නොලැබේ. මෙහි සඳහන් පරීක්ෂණ හා සම්මුඛ පරීක්ෂණවලට කැඳවනු ලබන අපේක්ෂකයින් හට ගමන් වියදම් කිසිවක් ගෙවනු නොලැබේ.

අණදෙන නිලධාරී,
ශ්‍රී ලංකා පොලිස් උපසේවා.

ශ්‍රී ලංකා පොලිස් උපසේවා මූලස්ථානය,
අංක 101/1, කිව්පාර,
කොළඹ 02.

ආදර්ශ අයදුම්පත්‍රය

01. අයදුම්කරු ලබන තනතුර :_____.

02. අයදුම්කරුගේ (මුලකුරු සමඟ) නම :

(i) වාසගම :_____.

(ii) වෙනත් නම් :_____.

03. උපන් දිනය :_____.

වයස :_____.

2004.01.01 වැනි දිනට වයස :—, අවු:—, මාස:—, දින:—.

04. සිවිල් තත්ත්වය : විවාහක/අවිවාහක/වැන්දඹු

(i) කාලත්‍රයාගේ රැකියාව :_____.

(ii) කාලත්‍රයාගේ රැකියා ස්ථානය :_____.

(iii) දරුවන් ගණන :_____.

(iv) දරුවන් අධ්‍යාපනය ලබන පාසල් :_____.

05. වර්තමාන සේවා තත්ත්වය :

(i) දැනට දරන තනතුර :_____.

(ii) දැනට දරන තනතුරේ ශ්‍රේණිය :_____.

(iii) වර්තමාන සේවා ස්ථානය :_____.

06. පත්වීම් ලද දිනයන් :

(i) වර්තමාන තනතුරට පත් වූ දිනය :_____.

(ii) II වන ශ්‍රේණියට පත් වූ දිනය :_____.

(iii) තනතුරට මුලින්ම පත් වූ දිනය :_____.

07. අධ්‍යාපන සුදුසුකම් (දිනයන්ද සහිතව සම්පූර්ණ විස්තර දක්වන්න) :

(i) වෘත්තීය සුදුසුකම් :_____.

(ii) පශ්චාත් උපාධි :_____.

08. දරන ලද තනතුරු :

තනතුර	සේවා ස්ථානය	සේවා කාලය
(i)
(ii)
(iii)
(iv)
(v)

09. විශේෂ සුදුසුකම් හා පළපුරුද්ද :_____.

10. තනතුරට අදාළ වෙනත් සුදුසුකම් :_____.

ඉහත සඳහන් තොරතුරු විස්තර සත්‍ය හා නිවැරදි බවට මම සහතික කරමි. මා විසින් සපයන ලද කිසිදු තොරතුරක් අසත්‍ය බවට හෝ තෝරාගනු ලැබීමට පෙර සොයාගනු ලැබුවහොත් නුසුදුස්සෙකු බවට පත්කරනු ලැබීමටත්, පත්වීම ලැබීමෙන් පසු සොයා ගනු ලැබුවහොත් කිසිදු වන්දි ගෙවීමකින් තොරව සේවයෙන් පහ කරනු ලැබීමට ද මා යටත් වන බව දැන සිටිමි.

_____,
අයදුම්කරුගේ අත්සන.

දිනය :_____.

01-382